



चाइल्ड केयर के बारे में सबकुछ

CIC द्वारा वित्त-पोषित संस्थापन सेवाओं का लाभ उठाने वाले माता-पिताओं के लिए

नवागंतुक माता-पिताओं को संस्थापन प्रोग्रामों में भागीदारी में सहायता देने हेतु Citizenship and Immigration Canada (CIC) ऑन-साइट चाइल्ड केयर उपलब्ध कराने वाली कुछ संस्थाओं को आर्थिक सहायता प्रदान करता है। अल्पकालिक संरक्षण कुछ प्रोग्रामों के लिए उपलब्ध हैं, जैसे नौकरी की खोज के लिए, लेकिन भाषा कक्षाओं के लिए चाइल्ड केयर सामान्यतः रोजाना संचालित होता है और उसकी अवधि भी लंबी होती है।

आपका बच्चा कैसे भाग ले सकता है?

अपने बच्चे/बच्ची का नामांकन कराने के लिए आपको एक रजिस्ट्रेशन फॉर्म भरना होगा। आपके बच्चे/बच्ची की उम्र के अनुसार, कुछ टीकाकरण भी आवश्यक हो सकते हैं। इसके अलावा, हर संस्था को अलग-अलग जरूरी बातों को पूरा करना करना होगा और फॉर्म भरने होंगे। कुछ प्रोग्रामों में प्रतीक्षा-सूची भी हो सकती है। आपको जिन चरणों का पालन करना होगा, उनके बारे में विस्तृत जानकारी के लिए चाइल्ड केयर स्टाफ से अवश्य पूछें।

आपके बच्चे की सुरक्षा से बढ़कर कुछ नहीं!

आप निश्चिंत रहें कि देखभालकर्ता सुयोग्य और अनुभवी लोग हैं। हर प्रोग्राम में कम से कम एक स्टाफ सदस्य के पास आरंभिक बाल्य शिक्षा डिप्लोमा है जबकि दूसरों को बच्चों के साथ काम करने का कम से कम एक साल का अनुभव जरूर है। सभी देखभालकर्ताओं की पृष्ठभूमि भी जांची-परखी हुई है और उन्हें प्राथमिक उपचार में प्रशिक्षण प्राप्त है।

इसके अलावा, CIC द्वारा वित्त-पोषित चाइल्ड केयर प्रोग्रामों में खास नीतियों का अनुसरण किया जाता है तथा निगरानी की जाती है कि वे स्वास्थ्य और सुरक्षा के मानकों पर खरे उतरें। हमारी एक व्यवहार प्रबंधन नीति भी है जो यह सुनिश्चित करती है कि सभी बच्चों के साथ समानता और सद्भावपूर्ण व्यवहार किया जाए। स्टाफ के लिए जरूरी है कि वे सकारात्मक व्यवहार-शैली अपनाएं। बच्चों को शारीरिक दंड देना, उनसे कटु वचन बोलना अथवा देखभाल में उनकी उपेक्षा करना मना है। Ontario Child and Family Services Act के अनुसार, यदि किसी वयस्क व्यक्ति को लगे कि किसी बच्चे को शोषण या उपेक्षा से बचाव की जरूरत है तो उन्हें इसकी रिपोर्ट Children's Aid Society को करनी चाहिए। हमारी बाल्य शोषण विरोधी नीति इसका समर्थन करती है। यदि आप बाल्य शोषण या व्यवहार प्रबंधन नीति की प्रतिलिपि देखना चाहें तो स्टाफ से बात करें।

चाइल्ड केयर से आप क्या आशा कर सकते हैं?

कनाडा में हम किसी समूह के अंतर्गत बच्चों की जैसे देखभाल करते हैं वह तरीका आपके देश से भिन्न हो सकता है। यदि अनुशासन, खान-पान, भाषा, शिक्षा या दिनचर्या इत्यादि के बारे में आपके मन में कोई सवाल हो तो आप पूछ सकते हैं। देखभालकर्ताओं द्वारा बच्चों की अभियाचि, उम्र, योग्यताओं और सांस्कृतिक पृष्ठभूमि के आधार पर उनके शैक्षणिक कार्यकलापों की योजना बनाई जाती है। आपका बच्चा अंग्रेजी भाषा का अभ्यास करेगा, दूसरों से घुलेगा-मिलेगा और स्कूल की तैयारी के लिए आवश्यक कौशल सीखेगा।

चाइल्ड केयर से तालमेल बिठाने में आप बच्चे की क्या मदद कर सकते हैं?

चाइल्ड केयर आरंभ करने के बारे में आपके बच्चे के मन में डर का होना स्वाभाविक है। इस परिवर्तन को आसान बनाने के लिए हमारा स्टाफ आपके साथ मिलकर काम करेगा लेकिन फिर भी शुरू में बच्चा रो सकता है, आपस लिपट सकता है, अंगूठा चूस सकता है या ऐसे ही अन्य व्यवहार प्रदर्शित कर सकता है। प्रथम दिन से पहले अपने बच्चे को यहां लाकर, उन्हें यह बताकर कि उन्हें क्या आशा करनी चाहिए या थोड़ी देर उनके साथ रुककर आप अपने बच्चे के डर को कम कर सकते हैं। कोई मनपसंद खिलौना लाने से भी बात बन सकती है।

माता-पिता और स्टाफ के बीच बातचीत जरूरी!

हमारे स्टाफ को आप निम्न बातों के बारे में बताना न भूलें – यदि आपके बच्चे को कोई एलर्जी हो, आहार सम्बंधी प्रतिवंधों या खास जरूरतों के बारे में, उनके सोने अथवा खाना खिलाने की समय-सारिणी के संदर्भ में, उन सरल शब्दों के बारे में जिनकी सहायता से उनसे बातचीत करना हमारे स्टाफ के लिए आसान हो जाए, परिवार और भाई-बहनों के बारे में जानकारी, आपके बच्चे की देखभाल के खास तरीके और यह कि आप चाइल्ड केयर से क्या आशा रखते हैं, आपके बच्चे के शौक और पसंदीदा भोजन, कोई बीमारी या दवा जो वे ले रहे हों (कृपया ध्यान रखें कि

बच्चों को दवा एकदम जानलेवा स्थितियों में ही दी जाती है और आपको कभी भी अपने बच्चे के पास या उनके बैग में कोई दवा नहीं रखनी चाहिए। इन तमाम बातों के बारे में स्टाफ को अवश्य बताएं।

आपके मन में कोई भी सवाल हो तो आपको स्टाफ से निस्संकोच पूछना चाहिए। याद रखिए, आखिर वे आपकी मदद के लिए ही हैं।

ध्यान रखने की अन्य बातें:

■ जब आपका बच्चा संरक्षण में हो तो उस दौरान आपको भवन में ही रहना चाहिए। साथ ही यह भी ध्यान रखें कि आपके बच्चे की सुरक्षा को ध्यान में रखते हुए हम केवल सेवा के लिए पंजीकृत माता-पिताओं को ही बच्चे को लाने या ले जाने की अनुमति देंगे।

■ बच्चे को मौसम तथा प्रोग्राम में उसके द्वारा किए जाने वाले कार्यकलाप के अनुसार कपड़े पहनाएं। आपके बच्चे को कैसे वस्त्र पहनना चाहिए इस संदर्भ में अगर आपके मन में कोई सवाल हो तो स्टाफ से पूछें।

■ अपने बच्चे को चाइल्ड केयर में नियमित रूप से लाना जरूरी है ताकि उनकी रुटीन बनी रहे और स्कूल की तैयारी भी होती रहे। यदि आपके बच्चे को अनुपस्थित होना ही पड़ जाए तो कृपया स्टाफ को इस बारे में बता दें। अन्यथा आपको चाइल्ड केयर के लाभों से वंचित होना पड़ेगा।

■ यदि आपका बच्चा बीमार हो तो उसे घर पर ही रखें ताकि दूसरों को बीमारी न फैले। चाइल्ड केयर में वापस लौटने से पहले जरूरी है कि बुखार या दस्त से पीड़ित बच्चे में 24 घंटे तक इन रोगों के लक्षण नहीं पाए गए हों।

हमारे चाइल्ड केयर प्रोग्राम के बारे में सबकुछ / ALL ABOUT OUR CHILD CARE PROGRAM / À PROPOS DE NOTRE PROGRAMME DE GARDE D'ENFANTS

प्रोग्राम का नाम / Program Name / Nom du programme

फोन / Phone / Téléphone

देखभालकर्ता का नाम / Caregiver's Name / Nom du dispensateur de soins

पता / Address / Adresse

ईमेल / E-mail / Courriel

आपके बच्चे की देखभाल की अवधि / Your Child Care Hours / Vos heures de garde d'enfants

टीकाकरण जरूरी है

Immunization required / Immunisation requise

हाँ Yes / Oui नहीं No / Non

हाँ Yes / Oui नहीं No / Non

अपने बच्चे का मनचाहा खिलौना साथ लाएं

Bring your child's favourite toy / Apportez le jouet favori de votre enfant

अतिरिक्त खाना लाएं

Bring extra food / Apportez de la nourriture supplémentaire

एक कम्बल साथ लाएं

Bring a blanket / Apportez une couverture

अतिरिक्त कपड़े साथ लाएं

Bring extra clothes / Apportez des vêtements supplémentaires

डायपर्स साथ लाएं

Bring diapers / Apportez des couches

इनडोर शूज साथ लाएं

Bring indoor shoes / Apportez des chaussures pour l'intérieur

आपके बच्चे के प्रवेश और निकास के लिए हस्ताक्षर करें

Sign your child in and out / Signez pour l'entrée et la sortie de votre enfant

हम स्नैक्स देते हैं

We provide snacks / Nous fournissons des collations

अपने बच्चे का लंच साथ लाएं

Bring your child's lunch / Apportez le déjeuner de votre enfant

लंच करने में अपने बच्चे की मदद आपको करनी है

You care for your child at lunch / Vous vous occupez de votre enfant lors du déjeuner

यहाँ नैप टाइम होता है

We have a naptime / Nous prévoyons un roupillon

अतिरिक्त जानकारी / Additional information / Renseignements supplémentaires

परिकल्पना
Developed by
Élaboré par



वित्तपोषित / Funded by / Financé par



Citizenship and
Immigration Canada

Citoyenneté et
immigration Canada

